

अनुसूचित जमाती प्रमाणपत्र पडताळणी समित्यांकडील प्रलंबित प्रकरणांचा आढावा घेऊन सदर प्रकरणे तात्काळ निकाली काढण्याच्यादृष्टीने आवश्यक उपाययोजना सुचविण्यासाठी मा.उच्च न्यायालयाचे निवृत्त न्यायाधीश यांच्या अध्यक्षतेखाली एका तज्ञ समितीची नियुक्ती करण्याबाबत-

महाराष्ट्र शासन  
आदिवासी विकास विभाग  
शासन निर्णय क्रमांक: एसटीसी-२०१४/प्र.क्र.१२६/का.१०  
मादाम कामा रोड, हुतात्मा राजगुरु चौक,  
मंत्रालय, मुंबई - ४०० ०३२  
तारीख: २८ एप्रिल, २०१५

**प्रस्तावना -**

आदिवासी समाज कृती समिती यांनी मा.मुंबई उच्च न्यायालय येथे दाखल केलेल्या जनहित याचिका क्र.७१/२०१४ या प्रकरणी मा.उच्च न्यायालयाने दिनांक ४.२.२०१५ रोजी दिलेल्या अंतरिम आदेशानुसार, सर्व अनुसूचित जमाती प्रमाणपत्र पडताळणी समित्यांकडील प्राप्त व प्रलंबित प्रकरणांचा आढावा घेऊन सदर प्रकरणे तात्काळ निकाली काढण्याच्यादृष्टीने आवश्यक उपाययोजना सुचविण्यासाठी तसेच सध्या कार्यरत असलेल्या जात प्रमाणपत्र पडताळणी समित्या व त्यांची कार्यपद्धती यांचा अभ्यास करून समित्यांची संख्या व त्यामधील आवश्यक अधिकारी/कर्मचारी यांची संख्या निश्चित करण्याबाबत तसेच त्यांना विविध सोयी-सुविधा उपलब्ध करून देण्यासाठी उपाययोजना सुचविण्यासाठी "मा.उच्च न्यायालयाचे निवृत्त न्यायाधीश" यांच्या अध्यक्षतेखाली "एक तज्ञ समितीची" नियुक्ती करण्याची बाब शासनाच्या विचाराधीन होती.

**शासन निर्णय-**

उपरोक्त प्रस्तावनेच्या अनुषंगाने मा.मुंबई उच्च न्यायालयातील जनहित याचिका क्र.७१/२०१४ प्रकरणी मा.न्यायालयाने दिनांक ४.२.२०१५ रोजी दिलेल्या अंतरिम आदेशानुसार, खालीलप्रमाणे "तज्ञ समिती" गठीत करण्यात येत आहे :-

अ.क्र.	नांव व पदनाम	समितीमधील पद
१	मा.श्री.आर.वाय.गानू, निवृत्त न्यायाधीश, मा. उच्च न्यायालय, मुंबई	अध्यक्ष
२	श्री.संभाजी एम. सरकुंडे, आयुक्त, आदिवासी संशोधन व प्रशिक्षण संस्था, पुणे	सदस्य
३	डॉ.श्री.विवेक घोडके, उपजिल्हाधिकारी (महसूल), जिल्हाधिकारी कार्यालय, बुलढाणा, जि. बुलढाणा.	सदस्य
४	श्री.स.नु.गावीत, सेवानिवृत्त सह सचिव, आदिवासी विकास विभाग, महाराष्ट्र शासन,	सदस्य
५	श्री.गोवर्धन शांताराम मुंडे, सहाय्यक शिक्षक, (ZPCPS) मांडवा, ता.किनवट, जि.नांदेड	सदस्य

अ.क्र.	नांव व पदनाम	समितीमधील पद
६.	श्री.ई.जी. भालेराव, सह आयुक्त, अनुसूचित जमाती प्रमाणपत्र तपासणी समिती, नंदुरबार	सदस्य सचिव

वरीलप्रमाणे गठीत करण्यात आलेल्या तज्ञ समितीची कार्यकक्षा तसेच अटी व शर्ती खालीलप्रमाणे राहतील :-

**(I) तज्ञ समितीची कार्यकक्षा:-**

- (१) प्रत्येक जात पडताळणी समितीने प्रत्येक महिन्याला कमीतकमी किती केसेस निकाली काढाव्यात याबाबतचा कोटा तज्ञ समितीने निश्चित करावा.
- (२) सध्या प्रलंबित असलेल्या जात पडताळणी प्रकरणाची संख्या तसेच भविष्यात नव्याने दाखल होणाऱ्या प्रकरणांची संख्या विचारात घेऊन राज्यामध्ये किती जात पडताळणी समित्या असाव्यात, हे त्या तज्ञ समितीने निश्चित करावे.
- (३) प्रत्येक जात पडताळणी समितीने दर महिन्याला किती प्रकरणे निकाली काढावीत याचा कोटा निश्चित झाल्यानंतर राज्यामध्ये किती जात पडताळणी समित्या असाव्यात हे तज्ञ समितीने निश्चित करावे.
- (४) प्रत्येक जात पडताळणी समिती कार्यालयामध्ये किती अधिकारी/कर्मचारीवृंद असावा याबाबतचा आकृतीबंध तयार करून व जात पडताळणी समितीच्या कार्यालयासाठी कोणत्या सोयी-सुविधा असाव्यात हे तज्ञ समितीने निश्चित करावे.
- (५) अश्या कोणत्या बाबी आहेत ज्यामुळे जात पडताळणी समितीच्या कामकाजावर विपरित परिणाम होत आहे व परिणामी समित्यांचे कामकाज बाधित होऊन समित्यांकडील तसेच मा.उच्च न्यायालय व मा.सर्वोच्च न्यायालयामध्ये प्रकरणांची संख्या वाढत आहे, याचा तज्ञ समितीने अभ्यास करून त्यावर करावयाची उपाययोजना सुचवावी.

**(II) तज्ञ समितीकरीता अटी व शर्ती :-**

- (१) वरील तज्ञ समितीने आपले कामकाज आयुक्त, आदिवासी संशोधन व प्रशिक्षण संस्था, पुणे या कार्यालयामध्ये पार पडेल व त्यांना सदर कामकाजासाठी आवश्यक कार्यालयीन जागा, दूरध्वनी व्यवस्था, कर्मचारीवर्ग, वाहनव्यवस्था, निवासव्यवस्था आयुक्त, आदिवासी संशोधन व प्रशिक्षण संस्था, पुणे यांनी उपलब्ध करून द्यावी. सदर समितीचे अध्यक्ष यांना समितीच्या कामकाजानिमित्त महाराष्ट्रात दौरा करावयाचा असल्यास त्याकरिता वाहनव्यवस्था आयुक्त, आदिवासी संशोधन व प्रशिक्षण संस्था, पुणे यांचेकडून पुरविण्यात येईल. तसेच निकडीच्या परिस्थितीत विमानप्रवासाची आवश्यकता असल्यास त्यांना प्रचलित शासन नियमानुसार प्रवासभत्ता अनुज्ञेय असेल.
- (२) सदर समितीचे अध्यक्ष, हे मा.उच्च न्यायालयाचे सेवानिवृत्त न्यायाधीश असल्यामुळे त्यांना प्रतिमाह रु.१,८०,०००/- (रुपये एक लक्ष ऐंशी हजार फक्त) इतके मानधन देण्यात येईल. या मानधनाच्या रकमेत सर्वप्रकारचे भत्ते (उदा.महागाई भत्ता, प्रवास भत्ता, टेलिफोन भत्ता, पाहुणचार भत्ता, घरभाडे भत्ता

इ.) अंतर्भूत असतील. सदर मानधन हे वेतन वजा निवृत्ती वेतन योजनेचा (pay minus pension scheme) भाग असणार नाही.

(३) सदर तज्ञ समिती गठीत झाल्याच्या दिनांकापासून एक महिन्याच्या आत तज्ञ समितीने आपला अहवाल शासनास सादर करावा.

(४) समितीच्या अशासकीय/शासकीय सदस्यांना त्या त्या वेळी प्रचलित असलेल्या नियमानुसार दैनिक भत्ता, प्रवास भत्ता व इतरदेय अनुषंगिक भत्ते अनुज्ञेय राहतील.

समितीचे अध्यक्ष, अशासकीय सदस्यांना अनुज्ञेय असलेली प्रदाने आयुक्त, आदिवासी संशोधन व प्रशिक्षण संस्था, पुणे यांनी शासन नियमानुसार त्यांच्या मंजूर अनुदानातून अदा करावीत. तसेच समितीच्या इतर शासकीय सदस्यांना प्रचलित शासन नियमानुसार अनुज्ञेय असलेली प्रदाने त्यांच्या संबंधित प्रशासकीय विभागाने अदा करावीत.

सदर समितीसाठी होणारा खर्च "२२२५, अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण, राज्य योजनांतर्गत योजना (०२) (२४) अनुसूचित जमाती प्रमाणपत्र तपासणी समिती, १३ कार्यालयीन खर्च "२२२५ ४१२२" या लेखाशिर्षाखाली" खर्ची टाकण्यात यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०४२८१७३३४१८७२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( भि. य. मंता )

शासनाचे उप सचिव

प्रत,

१. मा.राज्यपाल यांचे प्रधान सचिव, राजभवन, मुंबई
२. मा.मुख्यमंत्र्यांचे अपर मुख्य सचिव, महाराष्ट्र राज्य, मुंबई
३. मा.मंत्री (आदिवासी विकास) यांचे खाजगी सचिव, मंत्रालय, मुंबई
४. मा.राज्यमंत्री (आदिवासी विकास) यांचे खाजगी सचिव, मंत्रालय, मुंबई
५. मा.मुख्य सचिव, महाराष्ट्र शासन, मंत्रालय, मुंबई
६. मा.अपर मुख्य सचिव (वित्त), वित्त विभाग, मंत्रालय, मुंबई
७. मा.श्री.आर.वाय.गानू, सेवानिवृत्त न्यायाधीश (मा.मुंबई उच्च न्यायालय), प्लॉट नं.बी-३०१, ३ रा मजला, टिळक वैशाली को.ऑ.हौ.सो., बिल्डिंग नं.१४, टिळक नगर, चेंबुर, मुंबई - ४०० ०८९.

८. मा.प्रधान सचिव, विधी व न्याय विभाग, मंत्रालय, मुंबई
९. मा. सचिव, आदिवासी विकास विभाग, मंत्रालय, मुंबई
१०. मा.सचिव (लेखा व कोषागारे), वित्त विभाग, मंत्रालय, मुंबई
११. श्री.सं.भा. सरकुंडे, आयुक्त, आदिवासी संशोधन व प्रशिक्षण संस्था, पुणे
१२. श्री.ई.जी. भालेराव, सह आयुक्त, अनुसूचित जमाती प्रमाणपत्र तपासणी समिती, नंदुरबार.
१३. डॉ.श्री.विवेक घोडके, उपजिल्हाधिकारी (महसूल), जिल्हाधिकारी कार्यालय, बुलढाणा
१४. श्री.स.नु.गावीत, सेवानिवृत्त सह सचिव, बी-५०१, मालवणी श्री.अष्टविनायक को.ऑ.हौ.सो.,  
प्लॉट नं.२५, समता कॉम्प्लेक्स, म्हाडा, मालाड (प.), मुंबई-९५,
१५. श्री.गोवर्धन शांताराम मुंडे, सहाय्यक शिक्षक, (ZPCPS) मांडवा, ता.किनवट, जि.नांदेड-४३१८०४.
१६. महालेखापाल (लेखा व अनुज्ञेयता), महाराष्ट्र १, मुंबई / महाराष्ट्र-२, नागपूर
१७. अधिदान व लेखाधिकारी, मुंबई
१८. जिल्हा कोषागार अधिकारी,
१९. सह आयुक्त तथा उपाध्यक्ष, अनुसूचित जमाती प्रमाणपत्र तपासणी समिती, ठाणे/पुणे/  
नाशिक/औरंगाबाद/नागपूर/गडचिरोली/नंदुरबार/अमरावती
२०. सर्व सह/उप सचिव/अवर सचिव, आदिवासी विकास विभाग, मंत्रालय, मुंबई - ४०० ०३२.
२१. सर्व कार्यासन अधिकारी, आदिवासी विकास विभाग, मंत्रालय, मुंबई -४०००३२.
२२. निवड नस्ती/का.१०